



# ІЛЮСТРАВАНАЯ ГІСТОРЫЯ КРАІНА БЕЛАРУСЬ

Тэкст Уладзіміра Арлова  
Мастак Зьміцер Герасімовіч





ІЛЮСТРАВАНАЯ ГІСТОРЫЯ

# КРАІНА БЕЛАРУСЬ

Тэкст Уладзіміра Арлова  
Мастак Зьміцер Герасімовіч



Рэцэнзенты:  
доктар гістарычных навук Анатоль Грыцкевіч  
доктар гістарычных навук Георгі Штыхаў

Удзел у падборы ілюстрацый і кансультацыі  
Алеся Белага

Рэдактар Зьміцер Санько  
Карэктар Яніна Марціновіч



Друкарня «NEOGRAFIA», Martin, Slovakia

ANGLOPROJECT CORPORATION LIMITED

© Уладзімір Арлоў, 2003

© Падбор ілюстрацый, макет. Зьміцер Герасімовіч, 2003





Выданню спрыялі:

Нацыянальная бібліятэка Рэспублікі Беларусь  
Нацыянальны музей гісторыі і культуры Беларусі  
Нацыянальны мастацкі музей Беларусі  
Беларускі дзяржаўны архіў-музей літаратуры і мастацтва  
Музей беларускага кнігадрукавання



Займальная і даступная для чытача любога ўзросту,  
гэтая кніга ўводзіць у свет нашай мінуўшчыны  
ад найстаражытнейшых часоў да пачатку XX стагоддзя.

На яе старонках вы сустрэнецеся  
з выдатнымі гістарычнымі асобамі,  
даведаецеся пра жыццё і побыт, вайсковыя перамогі  
і культурныя дасягненні беларусаў у розныя эпохі.  
У кнізе змешчаныя блізу дзвюх тысяч ілюстрацый,  
у тым ліку унікальныя летапісныя мініяцюры, сярэднявечныя гравюры,  
рэдкае фотаздымкі. Шмат якія ілюстрацыі беларускаму чытачу  
дагэтуль былі невядомыя.

Гісторыя нашай краіны разглядаецца як частка  
агульнаеўрапейскага руху цывілізацыі.





## Змест

6	66
Да з'яўлення чалавека	Кірыла Тураўскі
8	70
Першыя жыхары нашай зямлі	Культура старажытнай Беларусі
12	76
Эпоха металаў	Барацьба з крыжакамі
14	78
Рэлігія і мастацтва старажытных людзей	Новая дзяржава
16	80
На досвітку Сярэднявечча	Вялікае Княства Літоўскае
18	86
Славяне	Князь Альгерд
20	88
Крывічы. Дрыгавічы. Радзімічы	Крэўская вунія
24	92
Заняткі і побыт нашых продкаў	Вітаўт Вялікі
26	96
Дахрысціянская вера	Грунвальдская бітва
30	100
Полацкае княства	Дзяржаўны лад
34	106
Прыняцце хрысціянства	Вёска XIV–XV стагоддзяў
38	108
Аднаўленне незалежнасці	Беларускія гарады. Магдэбургскае права
40	116
Князь Усяслаў Чарадзеі	Беларускі народ
44	122
Змаганне з Кіевам	Культура Беларусі ў XIV–XV стагоддзях
46	128
Смаленскае княства	Войска Вялікага Княства
48	132
Тураўскае княства	Абарона Айчыны
50	138
Князь і веча	Францішак Скарына
52	144
Феадальная раздробленасць	Беларускі Рэнесанс
54	154
Сяляне і феодальны	Інфлянцкая вайна
56	160
Горад X–XIII стагоддзяў	Люблінская вунія
60	164
Еўфрасіння Полацкая	Статуты Вялікага Княства Літоўскага

168	Леў Сапега
172	Рэфармацыя
176	Берасцейская царкоўная вунія
180	Крывавае стагоддзе
186	Беларусы ў Масковіі
192	Паўночная вайна
196	Апошнія гады Рэчы Паспалітай
202	Культура Беларусі ў другой палове XVII–XVIII стагоддзі
210	Паўстанне Тадэвуша Касцюшкі
214	Беларусь у Расейскай імперыі
218	Вайна 1812 года
222	Таёмныя таварыствы
226	Вызвольнае паўстанне 1831 года
230	Нацыянальны ўціск
234	Адукацыя і навука ў першай палове XIX стагоддзя
240	Літаратура і мастацтва першай паловы XIX стагоддзя
248	Буржуазныя рэформы
252	Кастусь Каліноўскі
258	Паўстанне 1863 года

264	Беларускія народнікі
268	Беларуская нацыя
276	Культура Беларусі ў другой палове XIX стагоддзя
282	Францішак Багушэвіч
286	Рэвалюцыйныя падзеі. Выбар шляху
290	Беларускае Адраджэнне
298	Газета «Наша Ніва»
304	Першая сусветная вайна
308	Першы Усебеларускі з’езд
312	Беларуская Народная Рэспубліка







Выкапнёвая папараць з старажытных каменнавугальных балотаў

# ДА З'ЯЎЛЕННЯ ЧАЛАВЕКА


Болей як паўмільярда гадоў таму ўсю тэрыторыю нашай сённяшняй краіны займалі горы. Асобныя іх вяршыні дасягалі некалькіх кіламетраў, не саступаючы сваёй вышынёй сучаснаму Манблану. Горныя хрыбты часта скаланаліся ад землятрусаў, а суровыя каменныя краявіды ўначы асвятляліся вогненнымі «шапкамі» вулканаў.

Міналі мільёны гадоў. Вада і вецер пакрысе ператваралі горы ў безжыццёвыя пустэльні. На сушу наступала мора, у якім ужо існавала жыццё. З'явіліся і прымітыўныя рыбы.

Прыблізна 500 мільёнаў гадоў таму большая частка цяперашняй Беларусі была марскім дном. Сушаю заставалася толькі яе паўночна-заходняя ўскраіна – пазбаўленая жыцця камяністая раўніна. Той перыяд гісторыі Зямлі называецца палеазойскай эрай, або, у перакладзе са старажытнагрэцкай мовы, эрай «старажытнага жыцця».

Яшчэ праз некалькі дзесяткаў мільёнаў гадоў зямная кара зрабілася спакайнейшаю, а марскія берагі сталі больш трывалымі. У тым часе большую частку тэрыторыі Беларусі займала раўніна. На яе прыморскім узбярэжжы ўжо буяла расліннасць, якая давала прытулак земнаводным істотам – амфібіям.

Блізу 225 мільёнаў гадоў назад пачаўся вельмі важны ў развіцці жывёльнага свету перыяд, які называецца мезазойскай эрай, або эрай «сярэдняга жыцця». Мора то адступала, то зноў наступала, а ў трапічных лясах, што пакрывалі нашу зямлю, панавалі самыя разнастайныя памерамі, выглядам і звычкамі яшчары і дыназаўры.



Каля 500 млн гадоў таму большасць сучаснай тэрыторыі Беларусі займала мора. Толькі яе паўночна-заходняя ўскраіна заставалася сушай, дзе распіралася безжыццёвая камяністая раўніна



Расліны і жывёльны свет старажытнага мора

Каля 50–45 млн гадоў таму сучасная тэрыторыя Беларусі яшчэ была прыморскім краем з субтрапічнымі лясамі і над прыбярэжнымі пячанымі пляжамі ўздымаліся пальмы. Пазней мора назаўсёды пакінула нашыя землі



Гэтая амфібія была адным з безлічч «крокаў» у эвалюцыйнай зямной фаўны ад рыбаў да чалавекападобных малпаў



Але сярод іх ужо трапляліся першыя птушкі і млекакормячыя – сысуны, якія нараджалі сваіх дзіцянят жывымі.



Сміладэксіс, які жыў 50 мільёнаў гадоў таму, крыху нагадваў сучаснага лемура

Адным з першых вядомых навуцы драпежных дыназаўраў быў *Coelophysis bauria*. Такія трохметровыя хуткія і пражэрлівыя стварэнні панавалі на нашай планеце каля 200 мільёнаў гадоў таму



Найстаражытнейшая зямная птушка археаптэрыкс. Памерамі прыкладна з голуба, ён меў на крылах па тры ладатковыя пальцы

Пад канец мезазойскай эры вельмі хутка вымерлі амаль усе яшчары.

Зніклі таксама шмат якія віды іншых жывёлаў і раслін. Вучоныя лічаць, што прычынаю гэтага магло стаць сутыкненне Зямлі з іншым нябесным целам або яшчэ нейкая касмічная катастрофа, якая рэзка змяніла клімат.

За 70 мільёнаў гадоў да нашых дзён на змену мезазойскай эры прыйшла кайназойская, што ў перакладзе значыць эра «новага жыцця». Яна доўжыцца і сёння.

Прыкладна 45 мільёнаў гадоў таму мора назаўсёды пакінула тэрыторыю Беларусі. Разам з марскімі хвалямі адышоў у мінулае і субтрапічны клімат. У больш халодным клімаце на месцы былых трапічных і субтрапічных зараснікаў падняліся шыракалісцевыя і ігліцава-шыракалісцевыя лясы.



Каля 2 мільёнаў гадоў таму на Зямлі з'явіліся першыя людзі. Здарылася гэта далёка ад Беларусі, у цяплейшых і прыдатнейшых для жыцця мясцінах. Але авалоданне агнём, уменне майстраваць сховы ад холаду і прыкрываць звярынымі шкурамі цела дазволілі людзям пакідаць тропікі і субтропікі і перасяляцца ў халаднейшыя часткі планеты.

Пры канцы палеазойскай эры зямную паверхню пакрывалі гіганцкія папараці, хвасці і дзераза

Зуб тыраназаўра быў для звера ідэальнай паляўнічай прыладай





# ПЕРШЫЯ ЖЫХАРЫ НАШАЙ ЗЯМЛІ


Краманьёвы  
зрэзань  
(наканечнік)  
лзіды,  
знойдзены на  
Берасцейшчыне.  
Канец неаліту



Мільён гадоў таму на Зямлі надышла эпоха вялікіх зледзяненняў. У выніку яе на тэрыторыі Беларусі адбыліся значныя змены ў жывёльным і раслінным свеце. Лясы зрабіліся пераважна ігліцавымі, а сярод звяроў з'явіліся мядзведзі, ваўкі, ласі, дзікія быкі і коні.

Побач з імі яшчэ вадзіліся жывёліны ранейшага часу – насарогі, сланы і мастадонты. Але шанец выжыць мелі толькі тыя віды, якія здолелі прыстасавацца да холаду, пакрыўшыся густой і даўгой поўсцю.

Апошняе зледзяненне пачалося 90 тысяч гадоў назад. Месца мяшаных ігліцава-лісцевых лясоў заняла тайга, а потым і тундра. Найбуйнейшымі звярамі на гэтых халодных прасторах сталі маманты і валасатыя насарогі.



Карта рассялення на тэрыторыі Беларусі неалітычных плямёнаў розных культур:  
1 – дняпроўска-данецкай;  
2 – верхнедняпроўскай;  
3 – нёманскай;  
4 – нарвенскай;  
5 – шарападобных амфар;  
6 – грабяннёва-ямкавай



Каля 4–5 млн гадоў таму на Зямлі з'явіліся аўстраланітэкі, найбольш прымітыўны від чалавека



Так выглядалі першыя жыхары нашай зямлі – неандэртальцы



Наскальны малюнак з ваколіцаў Анежскага возера



Жытло першабытнага чалавека

Стаянкі краманьёнцаў археолагі адкрылі пад шматметровым пластом пяску недалёка ад вёсак Юравічы цяперашняга Калінкавіцкага і Бердыж Чачэрскага раёнаў.



Сляды першых людзей на абшары сучаснай Беларусі з'явіліся 100 тысяч гадоў назад. Гэта былі так званыя неандэртальцы.

Шлях да сучаснага чалавека быў яшчэ бясконца доўгі

## ХРАНАЛОГІЯ

- 100 тыс. гадоў таму. – На тэрыторыі Беларусі з'явіліся першыя людзі.
- 100–5 тыс. гадоў таму. – Каменны век.
- 25 тыс. гадоў таму. – Найбольш старажытныя стаянкі чалавека на сучаснай тэрыторыі нашай краіны.





Будан з костак маманта



Старажытнае жытло з жэрдак, абцягнутых скурамі



Жанчына збірае мёд. Наскальны малюнак, Гішпанія

Неандэртальцы, якія за 100 – 40 тысяч гадоў да нас засялялі Еўропу, яшчэ вельмі адрозніваліся ад сённяшняга чалавека, аднак ужо ўмелі смажыць на вогнішчы мяса, будаваць прымітыўнае жытло, рабіць неабходныя прылады працы і зброю. Асноўным матэрыялам для вырабу таго, чым секлі дрэва, капалі зямлю, забівалі дзічыну, быў камень. Таму тая старажытная эпоха і названая каменным векам.



Стаянка неандэртальцаў



Зрэзань стралы з неалітычнай стаянкі Асавец. Бешанковіцкі раён



Карта першапачатковага засялення сучаснай тэрыторыі Беларусі:

1-4 – месцазнаходжанні крамянёвых вырабаў неандэртальскага чалавека; а,б – Юравіцкая і Бердыжская познепалеалітычныя стаянкі. На поўначы Беларусі адзначана мяжа ледавіка, стрэлкі пункцірных ліній паказваюць шляхі пранікнення плямёнаў паліўнічых на паўночных аленяў



Крамянёнеп-паліўнічы

Абпальванне зрэзіню на дзіды



Тагачасных паселішчаў на нашай зямлі пакуль не знойдзена. Ад неандэртальцаў тут засталіся толькі прылады з крэменю, якія археолагі знаходзілі ў беларускім Падняпроўі.

Прыкладна 40 – 35 тысяч гадоў назад неандэртальцы з невядомае дагэтуль прычыны цалкам зніклі. Іх наступнікі – крэманыёнцы сваім абліччам ужо прыкметна не адрозніваліся ад сучаснага чалавека.





Стаянка паляўнічых  
позняга палеаліту



Каля 25 тысяч гадоў таму кранань-  
ёнцы прыйшлі на  
поўдзень Беларусі.

Прытулкам для іх  
служылі буданы  
з вялізных костак  
маманта і жэрдак,  
абцягнутых зверху скурамі.

Такія прылады  
старажытны чалавек  
выкарыстоўваў у працы  
і на паляванні

Навокал ляжала бяскрайняя халодная  
тундра, што змушала людзей і ўдзень і ўначы паліць вогнішчы. Галоўным  
заняткам было паляванне на мамантаў, а таксама на валасатых насарогаў,  
першабытных быкоў, коней, паўночных аленьяў, мядзведзяў, ваўкоў і зайцоў.

Адыходзячы на паляванне,  
мужчыны ўзбройваліся  
дзідамі з каменнымі  
дзюбамі-зрэзнямі.

За 12 тысяч гадоў  
да нашага часу,  
у самым канцы  
палеаліту, на  
тэрыторыі Беларусі  
з'явіліся плямёны  
паляўнічых.  
Гэта была трэцяя  
і нарэшце  
паспяховая спроба  
чалавека засяліць  
нашую зямлю.



Каменная ступка  
эпохі неаліту

Каменныя сякеры  
крананьёнцаў

Крамённыя зрэзні стрэлаў.  
Канец III-пачатак II тыс. да н. э.  
Неалітычная стаянка Асавец.  
Бешанковіцкі раён



Гэтыя стаянкі першых людзей,  
знойдзеныя на тэрыторыі  
Беларусі, належаць да стара-  
жытнага каменнага веку –  
палеаліту.

Але і другая спроба перша-  
бытных людзей засяліць  
абшар Беларусі завяршылася  
няўдачай. З поўначы працяг-  
ваў няўхільна насоўвацца  
ледавік. 19–18 тысяч гадоў  
таму суцэльныя льды падсту-

пілі да тых мясцінаў, дзе цяпер стаяць гарады Горадня,  
Вілейка і Ворша. Стаянкі крананьёнцаў апусцелі.

На змену палеаліту прыйшоў сярэдні каменны век –  
мезаліт. Ледавіковы перыяд ужо закончыўся, пакінуўшы  
пасля сябе мноства рэк і азёраў. Клімат пацяплеў, і зямля  
зазелянела тундравай расліннасцю, засерабрылася  
аленевым мохам – ягелем. Маманты зніклі, а найбольш  
распаўсюджанымі жывёламі сталі паўночныя алені.



У перыяд мезаліту чалавек прыручыў сабаку, вынайшаў лук і стрэлы. Калі кінутая рукой самага дужага паляўнічага лзіда пралятала блізу 50 метраў, то страла даставала на некалькі сотняў метраў. Тым часам людзі пачалі займацца рыбалоўствам. Рыбу здабывалі не толькі гарпунамі, але і вудамі з касцянымі кручкамі.

У эпоху неаліту развіццё чалавечай культуры значна паскорылася. Найважнейшым дасягненнем таго часу стала з'яўленне земляробства і жывёлагадоўлі.

Людзі жылі тады родавымі супольнасцямі (абшчынамі), якія аб'ядноўваліся ў плямёны. У супольнасці існаваў падзел працы. Мужчыны хадзілі на паляванне, лавілі рыбу, выраблялі асноўныя прылады. Жаночымі заняткамі былі збіральніцтва, выраб посуду, прыгатаванне ежы і догляд дзяцей. Жанчыны захоўвалі звычаі і традыцыі роду. Яны лічыліся ў родзе галоўнымі. Калі мужчына браў шлюб, ён пераходзіў у жончыну супольнасць. Гэты перыяд гісторыі чалавецтва называецца матрыярхатам.



Паляўнічыя прылады з каменю




Рыбалоўныя гарпуны і гачак. Пачатак II тыс. да н. э. Стаянка Асавец

Неалітычныя каменныя зрэзаньні

6 тысяч гадоў таму пачаўся новы каменны век – неаліт. У Беларусі адкрыты больш за 600 неалітычных стаянак. Іх жыхары дасягнулі высокага майстэрства ў паляўніцтве і рыбалоўстве. Яны навучыліся ляпіць з гліны посуд, рабіць з каменю больш дасканалыя шліфаваныя прылады працы, вынайшлі ткацтва.



Паселішча людзей новага каменнага веку



Варыант для свідравання каменю





Крыжападобная падвеска з гаралзішча Мышкоўшы. Браслаўскі раён

У вялікай патрыярхальнай сям'і, якой кіраваў правадыр роду, жылі некалькі пакаленняў блізкіх сваякоў. Праца такой сям'і давала лепшы плён і ў жывёлагадоўлі, і на палетках. З'яўляліся больш і менш заможныя сем'і, а з узнікненнем маёмаснай няроўнасці нараджалася прыватная ўласнасць.

# ЭПОХА МЕТАЛАЎ

## Бронзавы век

За чатыры тысячы гадоў да нас, на пачатку II тысячагоддзя да н. э., жыхары нашай зямлі навучыліся выплаўляць медзь і бронзу. Гэта азначала канец каменнага веку і адкрывала эпоху металаў.

Але меднай руды ў нетрах Беларусі не было, і таму металёвых вырабаў таго часу археолагі сустракаюць няшмат. З медзі і бронзы рабілі пераважна ўпрыгожанні, зрэзні дзідаў, нажы, сярпы. Большасць прыладаў працы і зброі па-ранейшаму заставаліся каменнымі. Крэмень на іх выраб не толькі збіралі на паверхні зямлі, але і здабывалі шахтавым спосабам.

Некалькі тысяч крэменездабыўных шахтаў выкапалі нашыя прапчурны на берагах ракі Росі ў наваколлі цяперашняга пасёлка Краснасельскі, што ў Ваўкавыскім раёне. Крэмень, здабыты з кожнай такой шахты, дазваляў змайстраваць каля сотні сякер. Плямёны жывёлаводства і земляробаў рассяліліся па ўсёй пакрытай густымі лясамі тэрыторыі Беларусі.

Тагачаснае земляробства называюць лядным. Каб падрыхтаваць зямлю да сяўбы, рабілі ляды: высякалі кавалак лесу, давалі дрэвам высахнуць, а потым іх спальвалі.

Агонь знішчаў пустазелле, попел угнойваў глебу, зямля некалькі гадоў давала досыць вялікі ўраджай.

Развіццё гаспадаркі прывяло да зменаў унутры родавай супольнасці. Цяпер галоўная роля ў ёй перайшла да мужчын. Яны пасвілі і ахоўвалі статак, выконвалі самую цяжкую працу ў земляробстве. Мужчына стаў першым металургам. Па мужчынскай лініі пачалі весці і радавод.

Матрыярхат саступаў месца патрыярхату.



Гліняны посуд сярэдзіны II тыс. да н. э. з курганага могільніка. Рагачоўскі раён

Бронзавая фібула з гаралзішча каля в. Малышкі. Вілейскі раён



Бронзавы зрэзань дзіды з урочышча Мышкава Гара каля Ваўкавыска

## ХРАНАЛОГІЯ

Пачатак II тыс. да н. э. – VII ст. да н. э. – Бронзавы век у Беларусі.  
VII ст. да н. э. – VIII ст. н. э. – Жалезны век.




## Жалезны век

У VII–VI стст. да н. э. плямёны, што насялялі нашу зямлю, навучыліся здабываць і апрацоўваць жалеза. Адкрыццё жалеза азначала пераварот у гісторыі. Асноўным заняткам людзей становіцца земляробства. Хутка развіваюцца рамёствы. Больш дасканалую зброю атрымліваюць паляўнічыя. З дапамогаю жалеза лягчэй было апрацоўваць дрэва, рэзаць па косці, рабіць ліцейныя формы і ганчарны круг, калаўрот і ткацкі варштат.

За тысячы гадоў істотна змяніліся не толькі прылады працы, але і чалавечыя сялібы. Яны, як і даўней, стаялі на рачных або азёрных берагах, аднак ужо былі абкружаныя ровам і валам. Вал умацоўвалі высокім частаколам з бярвення. Такое паселішча называлася гарадзішчам.

Старажытны шахцёр.  
Рэканструкцыя па чэрапе  
з пахавання ў крэменездабыўнай  
шахце каля пасёлка Краснасельскі  
Ваўкавыскага раёна. II тыс. да н. э.



За сценамі гарадзішчаў іх жыхары бараніліся ад ворагаў, бо ў жалезным веку пачасціліся сутычкі паміж асобнымі родамі і плямёнамі. Але людзі не толькі ваявалі. Паміж плямёнамі ішоў абмен прадуктамі і рамеснымі вырабамі. Такі абмен называюць натуральным, бо ён адбываўся без грошай.

Маёмасная няроўнасць працягвала расці. Старшыні роду, правадыры вайсковых дружын, жрацы-вешчуны ўзбагачаліся. Жыццё супольнымі адыходзіла ў мінулае. Нашы продкі стаялі на мяжы новага часу, калі ўзнікнуць першыя дзяржавы.

Упрыгожэнні бронзавага веку.  
Бранзалеты, фібулы і колшы могільніка  
паблізу в. Чаплін. Лоеўскі раён



Ад ляднага  
земляробства людзі  
пераходзілі да  
ворнага. Яны сеялі  
жыта, пшаніцу,  
ячмень, проса, лён,  
боб і гарох. А вось  
смаку бульбы  
не ведалі.  
Бульба з'явіцца  
ў Беларусі яшчэ  
вельмі няскора –  
толькі ў першай  
палове XVIII ст.



Скроневая падвеска,  
знойдзеная  
ў Гарадоцкім раёне





Бронзавая фібула, якая выкарыстоўвалася ў паганскіх абрадах. З археалагічных раскопак у в. Тайманава. Быхаўскі раён

# РЭЛІГІЯ І МАСТАЦТВА СТАРАЖЫТНЫХ ЛЮДЗЕЙ

Ужо неандэртальцы верылі ў замагільнае існаванне, бо хавалі сваіх нябожчыкаў з магічнымі рытуаламі. Паступова сфармавалася складаная сістэма веры ў розныя звышнатуральныя сілы – душы і духаў, якіх можна залагодзіць ахвярамі-падарункамі, замовамі і абрадамі.

Чалавечыя пахаванні, выявы на кераміцы, статуэткі сведчаць, што найважнейшае месца ў вераваннях старажытных людзей належала культу продкаў. Славутых суродзічаў, якія вызначыліся ў зямным жыцці, прызнавалі духамі-ахоўнікамі роду або цэлага племя.

Свой радавод людзі, жывучы ў еднасці з прыродаю, выводзілі ад жывёл.

Археалагічныя знаходкі разам з пазнейшымі казкамі, легендамі і паданнямі



Гэтыя каралі з марскіх ракавінак аздаблялі шыю прыгажуні, якая жыла на нашай зямлі 20 тыс. гадоў таму

Набыўшы здольнасць мысліць, першабытныя людзі пачалі імкнуцца зразумець навакольны свет і навучыцца ўплываць на яго. Гэта прывяло да ўзнікнення рэлігійных вераванняў.

дазваляюць меркаваць, што ў нашых далёкіх продкаў такімі жывёламі маглі лічыцца ласі, мядзведзі, качкі, буслы. Магічная сіла надавалася крыніцам, асобным камяням і дрэвам, а таксама звярыным зубам і выразаным з косці знакам-абярогам.



Касцяной фігурцы з стаянкі Асавец, што ў Бешанковіцкім раёне, болей за 4 тыс. гадоў

Так нараджалася мастацтва







Свяцілішча  
ў гонар  
мядзведзя



Наскальны малюнак  
ведзьмара ў масцы

Вырабы з косці і рогу  
жыхары Беларусі аздаблялі  
арнамантам яшчэ ў эпоху  
палеаліту.

Ужо ў познім палеаліце  
краманьёнцы пакрывалі вырабы

з мамантавых біўняў прыгожымі суладнымі кампазіцыямі з квадратаў,  
ромбаў, трох- і шасцікутнікаў ды іншых арнаментальных элементаў.

У неаліце арнамантамі, у кожным з якіх быў зашыфраваны свой магічны  
сэнс, людзі аздаблялі гліняны посуд. Развіццё земляробства,  
звязанага з жыццядайнай сілаю сонца і агню, прынесла  
ў арнамент іх сімвалы – кругі, крыжы і свастыкі.

У бронзавым веку пашырыліся выявы  
трохкутнікаў, якія былі ўвасабленнем  
плоднасці.



Твор  
старажытнага  
скульптара  
з стаянкі Асавец



Касцяная  
фігурка змяі.  
Неаліт

Найстаражыт-  
нейшай праяваю  
мастацкай творчасці  
быў геаметрычны  
арнамент.

Керамічны аскепак  
з антрапаморфнаю  
выявай



Гэтым посудам нашы  
далёкія продкі  
карысталіся 3,5 тыс.  
гадоў таму. Знаходкі,  
зробленыя каля вёсак  
Трасцяніца Камянецкага  
раёна і Рудня-Шлягіна  
Веткаўскага раёна

Пры канцы эпохі палеаліту чалавек  
навучыўся ствараць, пераважна з косці,  
скульптуркі людзей і жывёл. У статуэтках коней,  
мамантаў, дзікіх быкоў тагачасныя мастакі нярэдка  
дасягалі высокага майстэрства. Асабліва ўражваюць  
скульптурныя выявы жанчын. Іх захоўвалі ў адмысловых  
схованках каля агменю, што адлюстроўвала галоўную ролю  
жанчыны-маці ў родзе. З позняга неаліту і бронзавага веку

да нас дайшлі скульптуркі мужчын, якія археолагі часцей знаходзяць на поўначы Беларусі.  
Гэтыя выявы ўвасаблялі духаў-ахоўнікаў, але мастакі надзялялі іх рысамі сваіх супляменнікаў.

Вялікую ўвагу першабытныя людзі аддавалі аздабленню вопраткі і цела. Мужчыны і жанчыны  
насілі разнастайныя каралі з зубоў жывёл і чалавека, з касцяных пластоў, рыбіных хрыбетак.  
З канца неаліту на абшары Беларусі пашыраліся пацеркі ды іншая аздаба з бурштыну.  
Упрыгожаннямі чалавек ужо тады імкнуўся падкрэсліць сваю індывідуальнасць і становішча  
ў грамадстве.